

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील**

अपील क्रमांक २०१०/रामाआ/अपील/सिआर/४३
निर्णय दिनांक ०९-११-२०१०

१ श्री. शेख युनुस निजामुद्दीन, प्लॉट नं १४, येवला, जि. नाशिक	: अपिलार्थी : उपस्थित
१ श्री. सुनिल बा. गवळी जन माहिती अधिकारी, नगरपरिषद, येवला जि. नाशिक	: प्रतिवादी : उपस्थित
२ श्री. डी. व्ही. मेणकर, जन अपिलीय अधिकारी तथा मुख्याधिकारी, नगरपरिषद, येवला, जि. नाशिक	: उपस्थित

उपरोक्त प्रकरणी अपीलार्थीने राज्य माहिती आयोगाच्या औरंगाबाद कार्यालयाकडे दिनांक ०५-४-२०१० रोजी दाखल केलेले अपील आज रोजी आयोगाच्या विचाराधीन आहे.

अपीलार्थी यांनी त्यांचा मुळ अर्ज दिनांक ०३-१२-२००९ नुसार उत्क्रांती महिलाबचत गटाबद्दल बचत गटाची स्थापना झाल्यापासून आतापर्यंतची सर्वसाधारण माहिती, सदस्यांची संख्या, कर्ज मंजुर कोणी केले, सबसीडीवर नियंत्रण कोणाचे वगैरे ७ मुद्यांवर व्यक्तिशः माहिती मागितली होती. माहिती अपुर्ण मिळाली म्हणुन अपीलार्थी यांनी माहिती अधिकार अधिनियम २००५ च्या कलम १९(३) अन्वये राज्य माहिती आयोगाकडे दिनांक ०५-०४-२०१० रोजी द्वितीय अपील दाखल केले आहे.

कोणती माहिती अपुर्ण मिळाली या बाबत विचारणा केली असता, अपीलार्थी यांनी असे सांगितले की, बँकेच्या खात्याचे पास बुक मिळाले नाही. तसेच बचतगट स्थापनेचे परिपत्रक मिळाले नाही. या व्यतीरीकत इतर माहिती प्राप्त झालेचे त्यांनी मान्य केले. प्रथम अपिलीय अधिकारी यांनी दिनांक ०४-०२-२०१० रोजी अपिलाची सुनावणी ठेवली होती परंतु त्यावेळी अपिलार्थी हजर राहू शकले नाहीत. तदनंतर पुन्हा दिनांक १७/३/२०१० रोजी सुनावणी ठेवली. जन माहिती अधिकारी

यांनी असे सांगितले की, अपिलार्थी यांनी मागितलेल्या कागदपत्रांच्या नकला घेऊन जावे असे जन माहिती अधिकारी यांनी दिनांक ०२-०१-२०१० रोजी यु.पी.सी.ने पत्र पाठविले होते व त्याप्रमाणे अपिलार्थी यांना दिनांक ०३-०१-२०१० रोजी माहिती प्राप्त झाली आहे. अशा प्रकारे मुदतीत माहिती दिल्याचे दिसून येते. तसेच प्रथम अपिलाच्या सुनावणी दरम्यान त्यांनी शासन परिपत्रकाची प्रत उपलब्ध करून दिली असता अपिलार्थी यांनी ती स्विकारली नसल्याचे अपिलीय अधिकारी यांनी सांगितले व आज त्या परिपत्रकाची प्रत त्यांनी पुन्हा उपलब्ध करून दिली. बँकेच्या पासबुकाची प्रत मिळाली नाही असा मुद्दा या सुनावनीच्यावेळेस उपस्थिती केला तेव्हा जन माहिती अधिकारी यांनी ती माहिती ४ दिवसात विनामुल्य उपलब्ध करून देण्याचे कबूल केले. तरी अपिलार्थी यांनी ती माहिती ४ दिवसात जन माहिती अधिकारी यांच्या कार्यालयातुन व्यक्तिशः घेऊन जावी.

वरील बाबी लक्षात घेता अपिलार्थीचे राज्य माहिती आयोगाकडे केलेले व्हितीय अपील निकाली काढण्यात येऊन खालीलप्रमाणे आदेश देण्यात येत आहेत.

आदेश

१. अपिल निकाली काढणेत येत आहे.

नाशिक

दिनांक ०९-११-२०१०

(मा. हि. शहा)
राज्य माहिती आयुक्त
खंडपीठ नाशिक

प्रत,

- १ श्री. शेख युनुस निजामुददीन, प्लॉट नंबर १४, शहा कॉलनी, कमानीपुरा, ता. येवला, जिल्हा नाशिक.
- २ श्री. सुनिल गवळी, जन माहिती अधिकारी, येवला नगरपरिषद, येवला, जि. नाशिक यांना या निकालपत्रातील नोंदीसंदर्भात पुढील कार्यवाहीसाठी.
- ३ श्री. डी. व्ही. मेनकर, जन अपिलीय अधिकारी तथा मुख्याधिकारी, येवला नगरपरिषद, जि. नाशिक यांना या निकालपत्रातील नोंदीसंदर्भात पुढील कार्यवाहीसाठी.
- ४ निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील**

अपील क्रमांक २०१०/रामाआ/अपील/सिआर/१९
निर्णय दिनांक ०९-११-२०१०

१	श्री. सुनिल सदाशिव निकम रा. अभोणा, ता. कळवण, जि. नाशिक	विरुद्ध	: अपिलार्थी : अनुपस्थित
१	श्री. डी. एल. सोनवणे जन माहिती अधिकारी तथा सहा. प्रकल्प अधिकारी, एकात्मिक आदिवासी विकास प्रकल्प, नाशिक.		: प्रतिवादी : उपस्थित
२	श्री. डी. एल. सोनवणे अपीलीय अधिकारी तथा तत्कालीन प्रकल्प अधिकारी, एकात्मिक आदिवासी विकास प्रकल्प, नाशिक.		: उपस्थित

उपरोक्त प्रकरणी अपीलार्थीचे राज्य माहिती आयोगाकडे दिनांक ०३-०२-२०१० रोजी नोंदविलेले वितीय अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक १६-०९-२००९ नुसार, सैन्य भरती पूर्व प्रशिक्षण केंद्रातील प्रशिक्षणार्थिना ‘जिज्ञासा’ सामाजिक संस्था यांना राबविणेस दिलेल्या प्रशिक्षणाची माहिती, प्रशिक्षणार्थीची नांव, प्रशिक्षणाचा कालावधी, हजेरीपत्रक वगैरे सविस्तर माहिती मागीतलेली होती. अर्जदाराने त्यांचे अर्जात माहिती व्यक्तीशः हवी असे नमुद केले आहे. मुदतीत माहिती दिली नाही असे कारण दर्शवून अर्जदार यांनी माहिती अधिकार अधिनियम २००५ चे कलम १९(३) अन्वये राज्य माहिती आयोगाकडे दिनांक ०३-०२-२०१० रोजी वितीय अपिल दाखल केले आहे.

आज रोजी अर्जदार गैरहजर आहेत. जन माहिती अधिकारी यांनी असे सांगितले की, त्यांनी त्यांचे पत्र दिनांक ०६-११-२००९ नुसार माहितीच्या छायांकीत प्रती काढणे आवश्यक आहे. मागितलेली माहिती २५० पृष्ठांची आहे, प्रती पृष्ठ रुपये २ प्रमाणे त्यासाठी रक्कम रु. ५००/- एवढ्या रकमेचा भरणा करावा असे पत्र दिनांक ०६-११-२००९ रोजी अर्जदार यांना दिले. पत्राची प्रत त्यांनी सुनावणीच्या वेळी हजर केली व पुढे असेही सांगितले की, त्यांनी रकमेचा भरणा अद्याप

केलेला नाही. अपिलार्थी यांनी दिनांक १६/११/२००९ चे पत्रानुसार, ३० दिवसाचे आंत पत्रव्यवहार केला नाही, म्हणून रुपये ५००/- भरु शकत नाही असे कळविल्याचे उपलब्ध कागदपत्रांवरुन दिसते. अर्जदार हे माहिती व्यक्तीश: घेणार असल्याने, त्यांना दुरध्वनीव्वारे संपर्क साधला असता ते जुन २०१० मध्ये कार्यालयात आले, असे जन माहिती अधिकारी यांनी सांगितले, व त्यांना जुन २०१० मध्ये समक्ष माहिती दिलेली आहे. तथापी याबाबत जन महिती अधिकाऱ्याकडे पोहच पावती उपलब्ध नाही. अर्जदार गैरहजर असल्याने त्यांचे म्हणणे समजू शकले नाही.

उपरोक्त परिस्थितीत पहाता जन माहिती अधिकारी यांनी केलेला युक्तीवाद व आयोगास उपलब्ध करून देण्यात आलेल्या कागदपत्रावरून माहिती मिळाली असे गृहीत धरून प्रकरण निकाली काढणेत येत आहे.

वरील विवेचनाच्या पार्श्वभूमीवर अपिलार्थीचे राज्य माहिती आयोगाकडे केलेले द्वितीय अपील निकाली काढण्यात येऊन खालीलप्रमाणे आदेश देण्यात येत आहे.

आदेश

१. प्रकरण निकाली काढणेत येत आहे.

नाशिक

दिनांक

०९-११-२०१०

(मा. हि. शहा)

राज्य माहिती आयुक्त
खंडपीठ नाशिक

प्रत,

- १ श्री. सुनिल सदाशिव निकम, रा. अभोणा, ता. कळवण, जि. नाशिक
- २ श्री. डी. एल. सोनवणे, जन माहिती अधिकारी तथा सहा. प्रकल्प अधिकारी, एकात्मिक आदिवासी विकास प्रकल्प, नाशिक. यांना या निकालपत्रातील नोंदीसंदर्भात पुढील कार्यवाहीसाठी.
- ३ श्री. डी. एल. सोनवणे, अपिलीय अधिकारी तथा तत्कालीन प्रकल्प अधिकारी, एकात्मिक आदिवासी विकास प्रकल्प, नाशिक. यांना या निकालपत्रातील नोंदीसंदर्भात पुढील कार्यवाहीसाठी.
- ४ निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील**

अपील क्रमांक २०१०/रामाआ/अपील/सीआर/४७
निर्णय दिनांक ०९-११-२०१०

१	श्री. गोविंद पर्वतराव मोरे, रेशपर्व, आनंदनगर, सोयगांव, ता. मालेगांव, जि. नाशिक	: अपिलार्थी : अनुपस्थित
१	श्री. एम. आर. वाघमारे जन माहिती अधिकारी तथा उपशिक्षणाधिकारी (माध्य.) जिल्हा परिषद, नाशिक	: प्रतिवादी : उपस्थित
२	श्री. बी. के. दहीफळे अपिलीय अधिकारी तथा शिक्षणाधिकारी (माध्य.), जिल्हा परिषद, नाशिक.	: उपस्थित

उपरोक्त प्रकरणी अपीलार्थीने राज्य माहिती आयोगाच्या औरंगाबाद कार्यालयाकडे काही मुद्याबाबत माहिती अपूर्ण दिली व काही माहिती चुकीची दिली अशी कारणे दर्शवून दिनांक १२/०४/२०१० रोजी नोंदविलेले अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक २८-१२-२००९ नुसार गो.य.पा. विद्यालय, जळगांव (नि.) या शाळेच्या मुख्याध्यापकांना दिलेल्या मान्यतेची प्रत, शाळेच्या जेष्ठता यादीची प्रत वगैरे ७ मुद्यांवर माहिती मागविलेली आहे. अपिलार्थीने सदरहू माहिती नोंदणीकृत (यु.पी.सी.) टपालाने घेणार असे नमुद केले आहे.

जन माहिती अधिकारी यांनी असे सांगितले की, दिनांक १-१-२०१० रोजी माहिती देणेत आलेली आहे. तथापी प्राप्त माहिती अपूर्ण असल्याचे वाटल्यावरून अपिलार्थीने जन अपीलीय अधिकारी यांचेकडे दिनांक ७-१-२०१० रोजी प्रथम अपील दाखल केले व सदर अपीलाची सुनावणी दिनांक १-२-२०१० रोजी घेणेत आली. शिक्षणाधिकारी तथा अपिलीय अधिकारी यांचे अपिलाची निर्णय त्रोटक असून सुस्पष्ट नाही तथापि अपीलाच्या निर्णयात असे नमुद केलेले आहे की, मुद्दा क्र. १ ची माहिती अर्जदारास सुपूर्त केली व मुद्दा क्र. २, ३, ४ ची माहिती सुनावनीच्या वेळेस समक्ष दाखविणेत आली. तसेच मुद्दा क्र. ५, ६, ७ कार्यवाहीसंबंधी असल्याने न देण्याबाबत

खुलासा केला. आज अपीलार्थी गैरहजर असल्याने माहिती मिळून त्यांचे समाधान झाले किंवा कसे याबाबत खुलासा होऊ शकला नाही. जन माहिती अधिकारी यांनी अध्यक्ष नाशिक जिल्हा अहिल्यादेवी शिक्षण प्रसारक मंडळ, जळगांव यांना लिहिलेल्या दिनांक २४-१२-२००९ च्या पत्राची प्रत दाखल केली व या पत्रावर टिप्पणी मिळालेबाबत अपीलार्थीची सही असल्याचेही सांगितले आहे. माहितीच्या मुळ अर्जात मुद्दा क्रमांक १ मध्ये मुख्याध्यापकांना दिलेल्या मान्यतेची दिनांक २४-१२-२००९ ची प्रत द्यावी असा एक मुद्दा आहे. त्या अनुषंगाने ही पुरता झाल्याचे जन माहिती अधिकारी यांनी सांगितले आहे.

जन माहिती व अपीलीय अधिकारी यांनी सुनावणी दरम्यान केलेला युक्तीवाद व आयोगास उपलब्ध करून देण्यात आलेल्या कागदपत्रावरून अपीलार्थीचे अपील निकाली काढण्यात येऊन खालील प्रमाणे आदेश देण्यात येत ओहेत.

आदेश

१. अपील निकाली काढणेत येत आहे.

नाशिक

दिनांक

०९-११-२०१०

(मा. हि. शहा)

राज्य माहिती आयुक्त

खंडपीठ नाशिक

प्रत,

- १ श्री. गोविंद पर्वतराव मोरे, रेशपर्व, आनंदनगर, सोयगांव, ता. मालेगांव, जि. नाशिक
- २ श्री. एम. आर. वाघमारे, जन माहिती अधिकारी तथा उपशिक्षणाधिकारी (माध्य.) जिल्हा परिषद, नाशिक यांना या निकालपत्रातील नोंदीसंदर्भात पुढील कार्यवाहीसाठी.
- ३ श्री. बी. के. दहीफळे, अपिलीय अधिकारी तथा शिक्षणाधिकारी (माध्य.), जिल्हा परिषद, नाशिक. यांना या निकालपत्रातील नोंदीसंदर्भात पुढील कार्यवाहीसाठी.
- ४ निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील
अपील क्रमांक २०१०/रामाआ/अपील/सीआर/४६
निर्णय दिनांक ०९-११-२०१०**

१	श्री. विजय जगन्नाथ राठी नाशिक	: अपिलार्थी : अनुपस्थित
१	श्री. महेश खडतरे जन माहिती अधिकारी तथा नगरभुमापन अधिकारी क्र. १ नाशिक	विरुद्ध : प्रतिवादी : उपस्थित
२	श्री. प्रदीप अ. पाटील अपीलीय अधिकारी तथा जिल्हा अधिकारी भुमी अभिलेख, नाशिक.	:

उपरोक्त प्रकरणी अपीलार्थीने राज्य माहिती आयोगाच्या औरंगाबाद कार्यालयाकडे दिनांक ३०-०४-२०१० रोजी नोंदविलेले अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक २३-९-२००९ नुसार अधिकारी भूमी अभिलेख यांचेकडून खालील प्रमाणे माहिती मागितली आहे.

मे. हायकोट, मुंबई यांच्या दिनांक १०-७-२००९ च्या आदेशान्वये कॉलेज रोड येथील स.नं. ७२३/१/१ व ७२४/१/८ या मिळकतीच्या भुमिलेख कार्यालयाने केलेल्या मोजणीचा नकाशा व इतर संबंधीत मुद्यांची मागणी केलेली आहे. नगर भूमापन अधिकारी क्र. १, नाशिक हे माहिती अधिकारी असल्याने अधिकारी भूमी अभिलेख यांनी सदर अर्ज त्यांचेकडे पाठविला. सुनावणीच्यावेळेस अपीलार्थी गैरहजर होते तथापी त्यांनी त्यांचे प्रतिनिधी सोबत असे पत्र दिले की दिवाळी निमित्त ते सुट्टीवर असल्यामुळे सुनावणीच्या वेळेस हजर राहू शकत नाही चौकशी कामी पुढील तारीख देण्यात यावी. ही विनंती अमान्य करण्यांत आली. प्रतिनिधीस संबंधीत प्रकरणाची काहीही माहिती नव्हती.

जन माहिती अधिकारी तथा नगर भूमापन अधिकारी क्रमांक १ नाशिक यांनी असा खुलासा केला की, या प्रकरणी मा. उच्च न्यायालयाकडे प्रकरण न्यायप्रविष्ट आहे. त्यामुळे त्यांनी अपिलार्थीना तसे कळविले व मोजणीचे काम हे मा. उच्च न्यायालयाच्या आदेशान्वये केले आहे, त्यामुळे मा. उच्च न्यायालय, मुंबई यांचे निर्देश प्राप्त करून घेतल्यास कार्यवाही करता येऊ शकेल असे पत्र दिनांक ७/१०/२००९ रोजी अपिलार्थीना दिलेले आहे, या उत्तराने समाधान न झाल्याने

अपिलार्थी यांनी प्रथम अपील केले. अधिक्षक भूमी अभिलेख, नाशिक यांनी असेही सांगितले की, कोर्ट कमीशनचे प्रकरणात अनुसरणेच्या कार्यपद्धती संबंधातले जमाबंदी आयुक्त आणि संचालक, भूमी अभिलेख (महाराष्ट्र राज्य)पुणे यांचेकडील परिपत्रक क्र.एल.आर.१९९/भू-३/२०००, दिनांक १७/११/२०००, हे अपीलार्थी यांना प्रथम अपील सुनावणी वेळी दाखविण्यांत आले. अपीलीय अधिकारी तथा अधिक्षक भुमि अभिलेख अधिकारी नाशिक यांनी जन माहिती अधिकाऱ्यांशी सहमती दर्शवून अपील निकाली काढले आहे. तसेच अपीलातील दुसरा एक मुद्दा जो मोजणी फी बाबतच्या तपशीलाचा आहे. त्यावरही माहिती अपीलार्थीना ८ दिवसात पुरवावी असे निर्देश दिले आहेत. सुनावणीच्या वेळेस अपीलीय अधिकारी तथा अधिक्षक भूमी अभिलेख अधिकारी नाशिक यांनी असे सांगितले की, मा. उच्च न्यायालयाच्या निर्णयानुसार मोजणी करण्यात आली त्या निर्णयानुसार मोजणी नकाशे व त्या बाबतचा अहवालही न्यायालयात हजर करणेचे निर्देश असल्याने अहवाल मा. उच्च न्यायालयात सादर केलेला आहे. मा. उच्च न्यायालयाचे आदेशाप्रामणे कार्यवाही इ आलेली असल्याने व निर्णय प्रक्रिया अंतीम झालेली नसल्याने अपील निकाली काढण्यांत येत आहे.

आदेश

१. अपिल निकाली काढणेत येत आहे.

नाशिक

दिनांक

०९-११-२०१०

(मा. हि. शहा)

राज्य माहिती आयुक्त

खंडपीठ नाशिक

प्रत,

- १ श्री. विजय जगन्नाथ राठी, संचालक राठी बिल्डर्स प्रा.लि., गिरिधरवाडी, गोळे कॉलनी, गंगापूर रोड, नाशिक २
- २ श्री. महेश खडतरे, जन माहिती अधिकारी तथा नगरभुमापण अधिकारी क्र. १ नाशिक, यांना निकालपत्रातील नोंदीसंदर्भात पुढील कार्यवाहीसाठी.
- ३ श्री. प्रदीप अ. पाटील, अपीलीय अधिकारी तथा जिल्हा अधिक्षक भूमी अभिलेख, नाशिक. यांना निकालपत्रातील नोंदीसंदर्भात पुढील कार्यवाहीसाठी.
- ४ निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील
अपील क्रमांक २०१०/रामाआ/अपील/सीआर/४८
निर्णय दिनांक ०९-११-२०१०**

१	श्री. रविंद्र परशुराम चव्हाण नांदगांव जि. नाशिक विरुद्ध जन माहिती अधिकारी तथा मुख्याध्यापक जे.टी.के. इंग्लीश स्कुल, नांदगाव, जि. नाशिक प्रतिनिधी (ए.जी. बागुल) उपशिक्षक	: अपिलार्थी : उपस्थित
१		: प्रतिवादी : उपस्थित
२	जन अपीलीय अधिकारी तथा प्रशासन अधिकारी, शिक्षण मंडळ, नगरपरिषद, नांदगांव, जि. नाशिक	: उपस्थित

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दिनांक ०९-४-२०१० रोजी दाखल केलेले वितीय अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक ०३-११-२००९ नुसार जन माहिती अधिकारी तथा मुख्याध्यापक जे.टी.के. इंग्लिश मिडियम स्कुल, नांदगांव यांचेकडून सन २००८-०९ चे इ. ७वी चे रिझल्ट शिटच्या प्रती वगैरे दोन मुद्यांवर माहिती मागीतली आहे. जन माहिती अधिकारी तथा मुख्याध्यापक जे.टी.के. इंग्लिश मिडियम स्कुल नांदगांव यांनी माहिती उपलब्ध करून दिलेली नसल्याचे कारण ठरवून अपीलार्थी यांनी त्यांचा अर्ज दिनांक ०९-४-२०१० नुसार राज्य माहिती आयोगाकडे अपील केलेले आहे. प्रथम अपीलीय अधिकारी तथा प्रशासन अधिकारी नगरपरिषद शिक्षण मंडळ नांदगांव यांनी दिनांक २-३-२०१० रोजी सुनावणी घेतली व असे आदेश दिले की, जन माहीती अधिकारी यांनी अपीलार्थी यांना ८ दिवसाचे आत त्यांनी मागणी केलेली माहीती विनामुल्य पुरविण्यात यावी.

जन माहिती अधिकारी तथा मुख्याध्यापक जे.टी.के. इंग्लिश मिडियम स्कुल नांदगाव यांचे प्रतिनिधी उपशिक्षक हे सुनावणीस उपस्थित आहेत त्यांनी असा युक्तिवाद केला की, मुख्याध्यापक रजेवर असल्याने शैक्षणीक संस्थेचे चेअरमन यांनी सुनावनीस उपस्थित राहणेचे पत्र दिले असुन सदरहू सदर इंग्रजी माध्यमाची शाळा विना अनुदानीत आहे व त्यांच्या शाळेस कोणत्याही प्रकारचे

शासकीय अनुदान उपलब्ध होत नसल्याने त्यांची शाळा सार्वजनिक प्राधिकरण या व्याख्यामध्ये मोडत नाही.

या प्रकरणी मा. उच्च न्यायालय, खंडपीठ नागपूर यांचेकडील रिट याचिका क्र. ५१३२/०८ नगर युवक शिक्षण संस्था विरुद्ध राज्य माहिती आयोग, खंडपीठ नागपूर यामध्ये दिनांक २०-०८-२००९ रोजी दिलेला निर्णय विचारात घेणे आयोगास आवश्यक वाटते. या निर्णयामध्ये मा. मुंबई उच्च न्यायालय, खंडपीठ नागपूर यांनी अशा प्रकारच्या विना अनुदानीत संस्थांना माहिती अधिकार अधिनियम २००५ मधील तरतुदी लागू असणार नाहीत असा निर्वाळा दिला असल्याने आणि विचाराधीन प्रकरण देखील विना अनुदानीत संस्थेच्या संदर्भातील असल्याने, मुळात अपीलार्थीने ज्या प्राधिकरणाकडे माहिती मागितली आहे ते प्राधिकरण माहिती अधिकार अधिनियमातील कलम २ (ज) मधील तरतुदीनुसार सार्वजनिक प्राधिकरण असल्याचे सिद्ध होत नसल्याने अपीलार्थीस संबंधित शाळेकडे माहिती अधिकार अधिनियमातील तरतुदीनुसार माहिती मागता येणार नाही.

वरिल विवेचनाच्या पार्श्वभुमी अपीलार्थीचे विचाराधीन अपील फेटाळण्यायोग्य असल्याच्या निष्कर्षाप्रत येऊन खालील प्रमाणे आदेश देण्यात येत आहे.

आदेश

१. अपील फेटाळण्यात येत आहे.

नाशिक

दिनांक

०९-११-२०१०

(मा. हि. शहा)

राज्य माहिती आयुक्त

खंडपीठ नाशिक

प्रत,

- १ श्री. रविंद्र परशुराम चक्हाण, माऊली रो हौसिंग सोसायटी, अब्दुल करीम चाळी समोर, नांदगांव, जि. नाशिक.
- २ मुख्याध्यापक जे.टी.के. इंग्लीश स्कुल, नांदगांव, जि. नाशिक, यांना या निकालपत्रातील नोंदी संदर्भात पुढील कार्यवाहीसाठी.
- ३ प्रशासन अधिकारी, शिक्षण मंडळ, नगरपरिषद, नांदगांव, जि. नाशिक, यांना या निकालपत्रातील नोंदीसंदर्भात पुढील कार्यवाहीसाठी.
- ४ निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील
अपील क्रमांक २०१०/रामाआ/अपील/सिआर/४९
निर्णय दिनांक ०९-११-२०१०**

- १ श्री.सुनिल त्रंबक कासार : अपिलार्थी : अनुपस्थित
गुरुकृष्ण नगर, जे.टी.हायस्कुल मागे,
मु.पो.ता.नांदगांव, जि.नाशिक
- विरुद्ध
- १ जन माहिती अधिकारी तथा : प्रतिवादी : अनुपस्थित
विभागीय कर्मचारी वर्ग अधिकारी
महाराष्ट्र राज्य मार्ग परिवहन महामंडळ,
विभागीय कार्यालय, नाशिक
- २ जन अपिलीय अधिकारी तथा : : अनुपस्थित
विभाग नियंत्रक, राज्य परिवहन महामंडळ^१
विभागीय कार्यालय, नाशिक

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दि.३०/०४/२०१० रोजी दाखल केलेले अपील आज रोजी आयोगाच्या विचाराधीन आहे. या प्रकरणी अपिलार्थी हजर आहे तथापी विभागीय कर्मचारी अधिकारी, रा.प.मं. नाशिक तथा जन माहिती अधिकारी अनुपस्थित आहे तसेच विभाग नियंत्रक, रा.प.मं. नाशिक तथा प्रथम अपिलीय अधिकारी अनुपस्थित आहे. अपिलार्थी यांनी अजुन पर्यंत माहिती मिळाली नसल्याचे सांगितले. जन माहिती अधिकारी यांनी अपिलार्थीस दि.१२/०१/२०१० च्या पत्रान्वये असे उत्तर दिले आहे की, सदरहु प्रकरण १९९८ व त्या अगोदरचे असल्याने शोध कार्य करण्यामध्ये तांत्रिक अडचणी निर्माण होत आहे. आपण मागितलेली माहिती उपलब्ध होताच देण्यात येईल. याच अपीलावर दि.२०/१०/२०१० रोजी सुनावणी ठेवण्यात आली होती. परंतु प्रशासकिय कारणास्तव सदरची सुनावणी पुढे ढकलण्यात आली होती. राज्य माहिती आयोग खंडपीठाकडील कर्मचायांकडुन असेही कळाले आहे की, या दि.२०/१०/२०१० च्या सुनावणीच्या वेळेस जन माहिती अधिकारी व प्रथम अपिलीय अधिकारी उपस्थित होते. आज जन माहिती अधिकारी व प्रथम अपिलीय अधिकारी गैरहजर

असल्याने त्यांची बाजु ऐकून घेता येणे शक्य झाले नाही. त्यामुळे पुढील सुनावणी यथावकाश ठेवण्याचा निर्णय घेण्यात आला. अपिलार्थी यांनी पुन्हा सुनावणी घेणेसाठी संमती दर्शविली.

आदेश

१. सुनावणी पुढे ढकलण्यात आली.
२. अपिलार्थी व प्रतिवादी यांना सुनावणी नोटीस पाठवून पुढील तारीख यथावकाश कळविण्यात येईल.

नाशिक
दिनांक ०९-११-२०१०

(मा. हि. शहा)
राज्य माहिती आयुक्त
खंडपीठ, नाशिक

प्रत :

१. श्री.सुनिल त्रंबक कासार, गुरुकृपा नगर, जे.टी.हायस्कूल मागे, मु.पो.ता.नांदगांव, जि.नाशिक
२. जन माहिती अधिकारी तथा विभागीय कर्मचारी अधिकारी, राज्य परिवहन मंडळ, विभागीय कार्यालय, नाशिक यांना या निकालपत्रातील नोंदीसंदर्भात पुढील कार्यवाहीसाठी.
३. जन अपिलीय अधिकारी तथा विभाग नियंत्रक, राज्य परिवहन मंडळ, विभागीय कार्यालय, नाशिक यांना या निकालपत्रातील नोंदीसंदर्भात पुढील कार्यवाहीसाठी.
४. निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९ (३) अन्वये दाखल झालेले अपील
अपील क्रमांक २०१०/रामाआ/अपील/सिआर/४२
निर्णय दिनांक ०९-११-२०१०**

१ श्री.वायन रॉड्रीगज : अपिलार्थी : उपस्थित
इगतपुरी जि.नाशिक

विरुद्ध	
१ जन माहिती अधिकारी तथा उपशिक्षणाधिकारी (माध्यमिक) जिल्हा परिषद, नाशिक	: प्रतिवादी : उपस्थित
२ जन अपिलीय अधिकारी तथा शिक्षण अधिकारी (माध्यमिक) जिल्हा परिषद, नाशिक	: उपस्थित

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दि.३०/०४/२०१० रोजी दाखल केलेले अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दि.०७/११/२००९ नुसार जन माहिती अधिकारी यांच्याकडे खालीलप्रमाणे माहिती मागितली आहे.

मुख्य राज्य माहिती आयुक्त यांच्या समोर दि.२७/१०/२००९ रोजी झालेल्या अपिलाच्या सुनावणीच्या वेळी, होली फॅमिली कॉन्वैंट हायस्कुल इगतपुरीचे मुख्याध्यापिका, मॅनेजर व इतर संबंधीत व्यक्ती यांना कोणी व का बोलावले, ज्या पत्राद्वारे बोलावले त्या पत्राच प्रत या व या अनुषंगाने इतरही काही मुद्द्यांवर माहिती मागिली आहे.

प्रथम अपीलाच्या निर्णयाची प्रत प्राप्त न झाल्याने व अपुर्ण माहिती प्राप्त झाल्याचे कारण दर्शवून अपिलार्थी यांनी दि.३०/०४/२०१० रोजी राज्य माहिती आयोगाकडे द्वितीय अपील केले आहे.

जन माहिती अधिकारी यांनी आज सुनावणीच्या वेळेस असे सांगितले की, त्यांचे पत्र दि.२६/११/२००९ नुसार अर्जास उत्तर दिले असुन मुख्याध्यापिका होली फॅमिली कॉन्वैंट हायस्कुल, इगतपुरी यांना मा.मुख्य आयुक्त, राज्य माहिती आयोग यांचेकडील सुनावणीस हजर राहणेसाठी दिलेल्या पत्राची प्रत दिलेली आहे. त्यावेळेस अर्जदारास आवश्यक असलेली माहिती त्यांना योग्य प्रकारे मिळावी या उद्देशाने प्राचार्य, मुख्याध्यापक व इतरांना मदतीसाठी सुनावणीचे वेळेस बोलविल्याचे सांगितले. तसेच इतर माहिती बाबत ती अधिनियमाच्या कलम २ (च) अंतर्गत माहिती या व्याख्येमध्ये नमुद केल्यानुसार नाही असे ही दि.२६/११/२००९ च्या पत्रात नमुद आहे.

माहिती अधिकारी अधिनियम २००५ मधील कलम २ (च) व २ (त्र) मध्ये अनुक्रमे घाहितीड व घाहितीचा अधिकारड या संज्ञाची व्याख्या केलेली आहे. घाहितीचा अधिकारड प्रमाणे छायांकित प्रती घेणे असा आहे. जन माहिती अधिकारी यांनी मत देणे, अभिप्राय देणे अपेक्षित नाही.

अपिलार्थी यांनी उर्वरित मुद्यांबाबत जी माहिती मागितली आहे ती माहिती अधिकार अधिनियम २००५ कलम ४ (१) नुसारची असल्याचे त्यांनी सांगितले. उप शिक्षणाधिकारी (माध्य.) तसेच शिक्षणाधिकारी (माध्य.) यांनी कलम ४ च्या पोटकलम (१) च्या खंड (ख) मध्ये नमुद १७ मुद्यांवरील माहिती, जी प्रसिध्द करणे आवश्यक आहे, ती माहिती प्रसिध्द केली किंवा कसे याबाबत त्यांना कोणताही खुलासा करता आला नाही. माहिती अधिकार अधिनियम २००५ कलम ४ (१) (ख) नुसार ही माहिती प्रसिध्द करण्यास बराच विलंब झालेला आहे. तरी मुख्य कार्यकारी अधिकारी जिल्हा परिषद नाशिक यांनी याबाबत माहिती प्रसिध्द करण्याची कार्यवाही करणे बाबत, संबंधीतांना सुचित करण्यासाठी, पहावे व त्याचे अनुपालन होऊन आयोगास अहवाल मिळेल याबाबत व्यवस्था करावी.

प्रथम अपिलीय अधिकारी तथा शिक्षणाधिकारी (माध्य.) यांनी अपिलाचा निर्णय दिला आहे असे सांगितले परंतु ते अपिलाच्या निर्णयाची प्रत सुनावणीच्या वेळी दाखवु शकले नाहीत व अपिलार्थी यांचेही म्हणणे असे आहे की निर्णयाची प्रत मिळालेली नाही. थोडक्यात प्रथम अपिलाचा निर्णय दिलेला नाही हे दिसुन येते. त्यामुळे प्रथम अपिलीय अधिकारी यांनी अधिनियमाच्या तरतुदीचे उल्लंघन केलेले दिसुन येते. व त्यांचे विरुद्ध प्रशासकिय कार्यवाही करणे आवश्यक वाटते. उपरोक्त विवेचन पहाता शिक्षणाधिकारी (माध्यमिक) जिल्हा परिषद नाशिक यांचेवर प्रशासकीय कारवाई करण्याची मुख्य कार्यकारी अधिकारी, जिल्हा परिषद, नाशिक यांना शिफारस करण्यात येत आहे.

आदेश

१. अपील निकाली काढण्यात येत आहे.
२. प्रथम अपिलीय अधिकारी तथा शिक्षणाधिकारी (माध्य.), जिल्हा परिषद यांनी प्रथम अपिलाचा निर्णय दिलेला नसल्याने त्यांचे विरुद्ध प्रशासकिय कारवाई करण्यात यावी. सदरच्या निर्णयाची प्रत ही मुख्य कार्यकारी अधिकारी, जिल्हा परिषद, नाशिक यांचेकडे पाठविण्यात यावी.

नाशिक
दिनांक ०९-११-२०१०

(मा. हि. शहा)
राज्य माहिती आयुक्त
खंडपीठ, नाशिक

प्रत :

१. श्री.ब्रायन रॉड्रीग्ज, पहिला मजला, पिंटोज आर्केड-२, क्विकटोरी सिनेमा जवळ, इगतपूरी, जिल्हा-नाशिक-४२२ ४०३.
२. जन माहिती अधिकारी तथा उपशिक्षणाधिकारी (माध्यमिक), जिल्हा परिषद, नाशिक यांना या निकालपत्रातील नोंदीसंदर्भात पुढील कार्यवाहीसाठी.
३. जन अपिलीय अधिकारी तथा शिक्षण अधिकारी (माध्यमिक), जिल्हा परिषद, नाशिक यांना या निकालपत्रातील नोंदीसंदर्भात पुढील कार्यवाहीसाठी.
४. मुख्य कार्यकारी अधिकारी, जिल्हा परिषद, नाशिक यांना या निकालपत्रातील नोंदीसंदर्भात पुढील कार्यवाहीसाठी.
५. निर्णय नस्ती.

**राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम २००५ मधील कलम १९(३) अन्वये दाखल झालेले अपील.**

अपील क्रमांक २०१०/रामाआ/अपील/सीआर/४५
निर्णय दिनांक ०९/११/२०१०.

१ श्री.संजय वामनराव माळी : अपिलार्थी : उपस्थित
रा. १०७६, नवा होळी चौक,
संगमेश्वर, ता.मालेगांव, जि.नाशिक.

विरुद्ध

१ श्री.संजय श्रीकृष्ण पाठक, संस्थ संचलित : प्रतिवादी : उपस्थित
मुख्याध्यापक, (प्रतिनिधी)
चे अरमन, मालेगांव एज्युकेशन सोसायटी
जि.नाशिक.
२ मा.सहाय्यक धर्मादाय आयुक्त, : अनुपस्थित
नाशिक.

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दिनांक ५/४/२०१० रोजी दाखल केलेले अपील आज रोजी आयोगाच्या विचाराधीन आहे.

अपिलार्थी यांनी त्यांचा अर्ज दिनांक ३०/११/२००९ नुसार मालेगांव एज्युकेशन सोसायटी, किल्ला मालेगांव जि.नाशिक यांच्या माहिती अधिकायाकडे दिनांक ४/११/२००७, दिनांक १८/१/२००९ व दिनांक १८/२/२००९ या सर्वसाधारण बैठकीच्या अजेंड्याची प्रत, इतिवृत्ताची प्रत, संस्थेच्या भायेगांव शिवारातील जमिनीबाबत धर्मादाय आयुक्त नाशिक यांच्या परवानगी पत्राची प्रत, शाळेच्या विद्यार्थ्यांसाठी बस बाबत धर्मादाय आयुक्त यांच्या परवानगीची प्रत अशा ५ मुद्दांवर माहिती मागीतली होती. माहिती शिष्ट टपालाने घेणार असे नमुद केले आहे.

माहिती मिळाली नाही म्हणून त्यांनी राज्य माहिती आयोगाकडे अपिल दाखल केले आहे. अध्यक्ष मालेगांव एज्युकेशन सोसायटी हे सुनावनीच्या दिवशी गैरहजर होते व त्यांनी त्यांचे प्रतिनिधी पाठविले होते, प्रतिनिधी यांचेकडे या प्रकरणाची काहीही माहिती नव्हती त्यांनी अध्यक्ष मालेगांव एज्युकेशन सोसायटी यांचा असा अर्ज आणला होता की, माझी प्रकृती सध्या बरी नसल्याने मला पुढील तारीख देण्यात यावी तसेच या विनंती अर्जाव्दारे राज्य माहिती आयोगाकडून काही कागदपत्रांची मागणी केली होती ही बाब शास्तीची रक्कम ही अनुदानाच्या रकमेतून कपात करण्याबाबत आहे.

कागदपत्रांवरून असे दिसून येते की, जन माहिती अधिकारी यांनी त्यांचे पत्र दि. २६/१२/२००९ नुसार माहिती अधिकारान्वये मागितलेल्या माहितीचा अर्ज संस्थेच्या कायदा तज्ज्ञाकडे मार्गदर्शनासाठी पाठविलेला असुन कायदेशिर सल्ला संस्थेस मिळालेनंतर योग्य ती कार्यवाही करणेत येईल असे नमुद केले आहे. म्हणजे कोणतीही माहिती संस्थेने अपिलकर्त्यास दिलेली नाही. तसेच इतका कालावधी उलटुनही व राज्य माहिती आयोगाकडे अपिल दाखल करूनही माहिती देण्याबाबत काहीही कार्यवाही केलेली नाही. अशा परिस्थितीत अध्यक्ष, मालेगांव एज्युकेशन सोसायटी यांचा दिनांक ९/१/२०१० रोजीचा विनंती अर्ज मान्य करता येत नाही.

सहायक धर्मादाय आयुक्त नाशिक विभाग यांनी दिनांक १५/२/२०१० रोजी जो आदेश पारित केलाआहे. त्यात असे नमुद केले आहे की, सहा.धर्मादाय आयुक्त हे न्यास नोंदणी कार्यालय,नाशिक यांचे अपिलीय अधिकारी असून अपिलार्थीचे अपिल हे त्यांच्या अधिकार क्षेत्राच्या बाहेरील आहे. त्यामुळे ते मालेगांव एज्युकेशन सोसायटी या न्यासाकडील अपिलीय अधिका-याकडे अपिल करू शकतात. मालेगांव एज्युकेशन सोसायटीच्या प्रतिनिधीस त्यांच्या संस्थेमध्ये जन माहिती अधिकारी व जन अपिलीय अधिकारी कोण या बाबतची माहिती किंवा त्या अनुषंगाने आदेशाच्या प्रती देता आल्या नाहीत. मालेगांव एज्युकेशन सोसायटी ही अनुदानीत संस्था आहे किंवा कसे या बाबतही माहिती सुनावणीच्या वेळी उपलब्ध झाली नाही.

उपरोक्त परिस्थितीत संबंधित जन माहिती अधिकारी, मालेगांव एज्युकेशन सोसायटी हे अधिनियम-२०(१)प्रमाणे दोषी आढळून येतात व त्यांचे विरुद्ध शास्ती लादणे आवश्यक आहे.

वरील बाबी लक्षात घेता अपिलार्थीचे राज्य माहिती आयोगाकडे केलेले द्वितीय अपील मान्य करण्यांत येऊन खालीलप्रमाणे आदेश देण्यात येत आहे.

आदेश

१.जन माहिती अधिकारी यांनी अपिलार्थीस विहीत मुदतीत माहिती उपलब्ध करून दिलेली नसल्यामुळे जन माहिती अधिकारी हे दोषी आढळून येतात त्यामुळे त्यांचे विरुद्ध अधिनियमातील कलम-२०(१)अन्वये शास्ती का लादण्यांत येऊ नये या बाबतचा खुलासा निर्णय मिळाल्यापासून १० दिवसांच्या आत आयोगाकडे करण्यांत यावा. अन्यथा सदरची शास्ती त्यांचेकडून वसूल करण्या बाबत आदेश निर्गमित करण्यांत येतील.

२. जन माहिती अधिकारी, मालेगांव एज्युकेशन सोसायटी यांनी अपिलार्थीने त्यांच्या मुळ अर्जाबदारे मागणी केलेली माहिती त्यांचा, हे आदेश निर्गमित होताच १० दिवसांच्या आत विनामुल्य उपलब्ध करून द्यावी.

स्थळ नाशिक
दिनांक : ९/११/२०१०

(मा.हि.शहा)
राज्य माहिती आयुक्त,
खंडपीठ नाशिक

प्रत,

१. श्री.संजय वामनराव माळी, १०७६, नवा होळी चौक, रा.संगमेश्वर, ता.मालेगांव.जिल्हा नाशिक.
२. जन माहिती अधिकारी, मालेगांव एज्युकेशन सोसायटी , किल्ला मालेगांव, जि.नाशिक. यांना या निकालपत्रातील नोंदीसंदर्भात पुढील कार्यवाहीसाठी.
३. जन अपिलीय अधिकारी मालेगांव एज्युकेशन सोसायटी, किल्ला मालेगांव, जि.नाशिक यांना या निकालपत्रातील नोंदीसंदर्भात पुढील कार्यवाहीसाठी.
४. निर्णय नस्ती.

राज्य माहिती आयोग, खंडपीठ नाशिक यांचे समोर माहितीचा अधिकार
अधिनियम-२००५ मधील कलम १९(३)अन्वये दाखल झालेले अपील.

अपील क्रमांक २०१०/रामाआ/अपील/सिआर/४४
निर्णय दिनांक ९/११/२०१०.

१. श्री.डी.एच.रत्नाकर : अपिलार्थी : उपस्थित
मु.पो.डुबेरे, ता.सिन्नर,जि.नाशिक

विरुद्ध

१.जन माहिती अधिकारी तथा : प्रतिवादी : उपस्थित
पोलीस निरिक्षक,पोलीस स्टेशन,ता.सिन्नर,
जि.नाशिक.
२.जन अपिलार्थी अधिकारी तथा : उपस्थित
अपर पोलीस अधिक्षक, नाशिक.

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दि.५/४/२०१०रोजी दाखल केलेले अपील आज रोजी आयोगाच्या विचाराधीन आहे.

अपिलार्थी यांनी माहिती अधिकार अधिनियम २००५ मधील कलम ६ (१)अन्वये पोलीस निरिक्षक, सिन्नर पोलीस स्टेशन यांचेकडे त्यांच्या मुळ अर्जाब्वारे पुढील प्रमाणे माहिती मागितली आहे. अपीलार्थी यांनी दि.२६/३/२००९ रोजी व दि.४/९/२००९ रोजी केलेल्या दोन अर्जा बाबत काय कार्यवाही केली या कार्यवाहीच्या अहवालाची मागणी केलेली आहे. हा अर्ज सिन्नर पोलीस स्टेशनकडे दि.१०/१/२००९ रोजी प्राप्त झाल्याचे उपलब्ध अर्जावरुन दिसून येते. सदर माहिती त्यांना व्यक्तीशः हवी आहे, असा अर्जात उल्लेख केलेला आहे. माहितीचा अधिकार अधिनियम २००५ अन्वये त्यांना योग्य माहिती न देता माहिती नाकारल्यामुळे त्यांनी राज्य माहिती आयोग, खंडपीठ नाशिक यांचेकडे दि. ५/४/२०१० रोजी ब्दितीय अपील केलेले आहे. जन माहिती अधिकारी तथा उप विभागीय पोलीस अधिकारी,निफाड, उप विभाग,निफाड यांनी सुनावणीच्या वेळेस खालील प्रमाणे माहिती देऊन युक्तीवाद केला.

माहिती अधिकाराखाली केलेल्या मुळ अर्जात नमुद केलेले दि.२६/३/२००९ व दि.४/९/२००९ चे अर्ज पोलीस स्टेशनला मिळत नसल्याने त्यांनी ते अर्जदाराकडून प्राप्त करून घेतले व मागणी केलेली माहिती दि.९/२/२०१० रोजी अर्जदारास विनाशुल्क पाठविण्यांत आलेली आहे. ही माहिती प्राप्त झाल्याचे अपीलार्थी यांनी सुनावणीच्या वेळी सांगितले तथापी त्यांचे असे

म्हणणे होते की, १५(३)खाली गुन्हे दाखल झाल्यानंतर चौकशी चालु झालेली आहे. या बाबत जन माहिती अधिकारी तथा उप विभागीय पोलीस अधिकारी तसेच अपर पोलीस अधिक्षक तथा अपीलीय अधिकारी यांनी अशी माहिती दिली की अपीलार्थी यांनी तक्रार अर्जाची चौकशी चालु असतांना कोर्टात सीआरपीसी १५६ (३)प्रमाणे गुन्हा दाखल केल्याने गन्हयाचा तपास चालु आहे व त्यांचा दि.२६/३/२००९ चा मुळ अर्ज ह्या गुन्हयाच्या चौकशी मध्ये समाविष्ट झालेला आहे.

उपरोक्त विवेचनावरुन असे दिसते की, पोलीस स्टेशनला अर्जाबाबत चौकशी चालु आहे व उप विभागीय पोलीस अधिकारी व अपर पोलीस अधिक्षक, ग्रामीण विभाग, नाशिक यांनी चौकशी पुर्ण झाल्यानंतर चौकशी अहवालाची प्रत अपीलार्थीस देणेत येईल, असे नमुद केले. चौकशी अहवालाची प्रत प्राप्त होणार असल्याने अपीलार्थी यांचे पुढे काहीही म्हणणे नव्हते त्यामुळे अपील निकाली काढण्यात येत आहे.

आदेश

१. अपील निकाली काढण्यात येत आहे.

स्थळ नाशिक
दिनांक ९/११/२०१०

(मा.हि.शहा)
राज्य माहिती आयुक्त
खंडपीठ नाशिक

प्रत,

१. श्री.डी.एस.रत्नाकर,मु.पो.डुबेरे, ता.सिन्हर, जि.नाशिक.
२. जन माहिती अधिकारी तथा पोलीस निरिक्षक, पोलीस स्टेशन सिन्हर, जि.नाशिक यांना या निकालपत्रातील नोंदीसंदर्भात पुढील कार्यवाहीसाठी.
३. जन अपिलीय अधिकारी तथा अपर पोलिस अधीक्षक (ग्रामिण), पोलिस अधीक्षक कार्यालय, नाशिक (ग्रामिण)यांना या निकालपत्रातील नोंदीसंदर्भात पुढील कार्यवाहीसाठी.
४. निर्णय नस्ती.

राज्य माहिती आयोग,खंडपीठ नाशिक यांचे समोर माहितीचा अधिकार
अधिनियम २००५ मधील कलम १९(३)अन्वये दाखल झालेले अपील
अपील क्रमांक २०१०/रामाआ/अपील/सिआर/५०
निर्णय दिनांक ९/११/२०१०

१. श्रीमती.सखुबाई एकनाथ रसाळ	: अपिलार्थी	: अनुपस्थित
मु.पो.नागापूर,ता.नांदगांव,जि.नाशिक		
विरुद्ध		
१. श्री.डी.आर.निकम	: प्रतिवादी	: उपस्थित
जन माहिती अधिकारी तथा		
ग्रामसेवक नागापूर,ता.नांदगांव,जिल्हा नाशिक		
२. श्री.एस.एस.महाले	:	: उपस्थित
जन अपिलीय अधिकारी तथा		
विस्तार अधिकारी (ग्रा.पं)पं.स.नांदगाव		

उपरोक्त प्रकरणी अपिलार्थीने राज्य माहिती आयोगाच्या औरंगाबाद कार्यालयाकडे दिनांक ३०/४/२०१० रोजी दाखल केलेले अपील आज रोजी आयोगाच्या विचाराधीन आहे. अपीलार्थी यांनी माहितीचा अधिकार अधिनियम २००५ अन्वये दि.१/१/२०१० रोजीचे अर्जान्वये जन माहिती अधिकारी तथा ग्रामसेवक ग्राम पंचायत, नागापूर यांचेकडुन २००२ ते २००९ पर्यंतच्या कालावधीतील लेखापरिक्षण अहवालाची नक्कल, विकास कामांचे एस्टीमेट, अंतिम मुल्यांकन दाखल्याची नक्कल वगैरे एकुण १२ मुद्यांवर माहिती मागितली होती. माहिती टपालाब्दारे आवश्यक असल्याचे व अर्जदार हे दारिद्र्य रेषेखालील आहेत असे अर्जात नमुद केले आहे.

सुनावणीच्या दिवशी अर्जदार गैरहजर आहेत. जन माहिती अधिकारी तथा ग्रामसेवक ग्राम पंचायत, नागापूर यांनी असे सांगितले की, एकुण माहिती ही ८४११ पानांची असुन त्यांच्या छायांकीत प्रती देण्यासाठी ग्राम पंचायतीकडे एवढे अनुदान उपलब्ध नाही. त्यामुळे त्यांनी अर्जदारास त्यांचे पत्र दि.३/२/२०१०, १०/२/२०१० व २६/३/२०१० अशया तीन पत्राब्दारे माहिती पाहण्यासाठी कार्यालयात उपस्थित राहणे बाबत कळविले व या प्रित्यर्थ पोस्टाच्या दाखल्याच्या छायांकित प्रतीही सादर केल्या. समक्ष हजर राहन माहितीचे अवलोकन केल्या नंतर आवश्यक कागदपत्रांच्या छायांकीत प्रती विनामुल्य देण्यात येईल, असेही या पत्रांमध्ये नमुद केले आहे. तथापि अर्जदार हे माहिती घेण्यासाठी हजर झाले नाहीत व त्यांनी प्रथम अपिलीय अधिकारी तथा विस्तार अधिकारी (ग्राम पंचायत)पंचायत समिती, नांदगाव यांचेकडे दि.९/२/२०१० रोजी अपील दाखल केले.

अपिलाची सुनावणी दि.२२/२/२०१० रोजी ठेवण्यात आली परंतु अपीलार्थी उपस्थित नसल्याने पुन्हा दि.१५/३/२०१० रोजी सुनावणी ठेवण्यांत आल्याचे सादर केलेल्या कागदपत्रावरुन दिसून येते. अपिलीय अधिकारी यांनी असे सांगितले की, दि.१८/३/२०१० रोजी अपिलाची सुनावणी घेण्यात आली व असे आदेश दिले की, अपीलार्थी यांना आवश्यक ती माहिती ३ दिवसांत देण्यात यावी.

आज अपीलार्थी गैरहजर असल्याने त्यांनी मागितलेल्या माहितीचे अवलोकन करणेसाठी ते ग्राम पंचायतीकडे का उपस्थित राहिले नाहीत हे कळु शकत नाही. उपरोक्त वस्तुस्थिती वरुन असे दिसते की, माहिती देण्यामध्ये जन माहिती अधिकारी यांनी टाळाटाळ केलेली नाही व जन माहिती अधिकारी माहिती देणेस तयार आहेत. तथापि ग्राम पंचायतीकडे माहिती देण्यास लागणारे निधी उपलब्ध नसल्याने जन माहिती अधिकारी माहिती देण्यास असमर्थ ठरत आहेत. परंतु माहितीचा अधिकार अधिनियम २००५ मधील कलम ७(५)नुसार दारिद्र्य रेषेखालील व्यक्तींना मोफत माहिती देण्याची तरतुद लक्षात घेवुन व जन माहिती अधिकारी यांची अडचण लक्षात घेवून अर्जदारास हवी असलेली व आवश्यक माहिती अर्जदारास कार्यालयात बोलावून व माहितीचे अवलोकनाची परवानगी देवून आवश्यक माहिती तातडीने देणे आवश्यक आहे.

अर्जदार हे सुनावणीस गैरहजर असल्याने त्यांनी अर्जात नमुद केलेल्या बाबी हाच त्यांचा युक्तीवार समजून सुनावणी घेण्यांत येत आहे. उपरोक्त परिस्थिती पाहता व जन माहिती अधिकारी यांनी केलेला युक्तीवाद व आयोगास उपलब्ध करून देण्यांत आलेल्या कागदपत्रावरुन अपील निकाली काढण्यात येत आहे व खालील प्रमाणे आदेश देण्यात येत आहे.

आ दे श

१. अपील निकाली काढण्यात येत आहे.
२. जन माहिती अधिकारी यांनी अर्जदारास आवश्यक माहिती कार्यालयात बोलावून देण्यात यावी.

स्थळ नाशिक
दिनांक ९/११/२०१०

(मा.हि.शहा)
राज्य माहिती आयुक्त
खंडपीठ नाशिक

प्रत,

१. श्रीमती. सखुबाई एकनाथ रसाळ, मु.पो. नागापुर, ता. नांदगाव, जि. नाशिक
२. जन माहिती अधिकारी तथा श्री. डी. आर. निकम, ग्रामसेवक नागापुर, ता. नांदगाव, नाशिक यांना निकालपत्रातील नोंदीसंदर्भात पुढील कार्यवाहीसाठी.

३. जन अपिलीय अधिकारी तथा श्री.एस.एस.महाले, विस्तार अधिकारी (ग्रा.पं)पं.स.नांदगांव यांना या निकालपत्रातील नोंदीसंदर्भात पुढील कार्यवाहीसाठी.
४. निर्णय नस्ती.